



Kunsill Lokali Fontana

Minuti tat-73 (tlieta u sebghin) laqgħa tal-Kunsill Lokali Fontana li saret nhar il-Erbgħa 31 ta' Ottubru 2012 fis-Sala tal-Komunità. Bdiet fil-5.45p.m.

Prezenti għall-laqgħa:

Sindku: Is-Sur Saviour Borg

Kunsilliera: Is-Sur Lorry Apap
Is-Sur Horace Micallef

L-Aġent Segretarju Eżekuttiv: is-Sur Louis Stefan Magrin

Is-Sur Anthony Borg u s-Sur Victor Cefai talbu jkun skużati minhabba raġunijiet personali relatati ma mard.

1. Talba

- 1.1 Il-laqgħa kienet preseduta mis-Sindku s-Sur Saviour Borg. Bdiet b'talba mill-Aġent Segretarju Eżekuttiv.

2. Qari u Approvazzjoni tal-Minuti

- 2.1 Il-Minuti tal-laqgħa numru 71 li saret nhar il-Ġimgħa 31 ta' Awwissu kienu tqassmu qabel u għalhekk ġew mghoddija bhala moqrija u approvati unanimament. Is-Sindku u l-Aġent Segretarju Eżekuttiv iffirmaw il-Minuti. Il-Minuti tal-laqgħa ta' Settembru ma setgħux jiġu preżentati peress li kienu għadhom mhux lesti.

3. Korrispondenza

3.1 Memos

- 3.1.1 Memo 37/2012: Mistoqsija Parlamentari Numru 36814 fejn il-Kunsill qed jiġi mistoqsi jekk kienx applika biex jippartecipa fil-programm *Intact Summer School in Strasbourg* li sar f'Lulju tas-sena l-oħra, kif ukoll din s-sena. Il-Kunsill wieġeb li ma applikax.
- 3.1.2 Memo 38/2012: Għall-ħames sena konsekuttiva giet immedija l-iskema mahruġa mid-Dipartiment tal-Kunsilli dwar inizzjattivi ta' Attivitajiet 2012-2013. Meħmuża hemm ukoll l-applikazzjonijiet li jridu jintbagħtu. Ser ikun hemm tlett perjodi, l-ewwel perjodu bejn l-1 ta' Diċembru 2012 u t-28 ta' Frar 2013, t-tieni perjodu bejn 1 ta' Marzu 2013 u t-30 ta' Ġunju 2013, u t-tielet perjodu bejn l-1 ta' Settembru



Kunsill Lokali Fontana

2013 u l-31 ta' Diċembru 2013. Dawn iridu jintbagħtu lil Kumitati Reġjonali sa mhux aktar tard mis-16 ta' Novembru 2012 għal dik l-applikazzjoni li tkopri l-ewwel perjodu u sa mhux aktar tard mis-26 ta' Novembru 2012 għal dik l-applikazzjoni li tkopri t-tieni u t-tielet perjodu.

Is-Sindku qal biex il-Kunsill japplika halli għat-tieni sena konsekuttiva iniedi l-Festival tan-Nar li jsir f'lejljet il-festa tal-Qalb ta' Ġesu. Il-Kunsill qabel.

- 3.2.3 Memo 39/2012: Id-Dipartiment tal-Kunsilli Lokali qed jiġbor informazzjoni dwar is-servizzi ta' *Contracts Manager* u Perit tal-Kunsilli Lokali. Qed jiġi mistoqsi jekk is-servizzi tal-Perit u tal-*Contracts Manager* humiex meqjusa l-istess jew le. Fil-każ tal-Kunsill Lokali tal-Fontana dan jiddependi mill-proġett. Eżempju, fil-każ tal-*patching* tat-tarmac il-perit u l-*contracts manager* huma l-istess.
- 3.2.4 Memo 40/2012: Id-Dipartiment ser jagħti għajna finanzjarja lill-Kunsilli li jiehdu hsieb xi librerija. Ser jiġi kreat fond fl-2013 bhala għajna biex jixtru l-kotba min djar tal-pubblikazzjoni li laħqu ftehim mad-Dipartiment tal-Kunsilli Lokali. Id-Dipartiment ser iħallas hamsin fil-mija ta' l-ispiza sa massimu ta' €500 f'każ li l-Kunsill huwa magħmul min 5 Kunsilliera, sa massimu ta' €700 f'każ li l-Kunsill huwa magħmul min 7 sa 9 Kunsilliera u sa massimu ta' €900 f'każ li l-Kunsill huwa magħmul minn 11-il Kunsillier.

3.2 Korrispondenza

- 3.2.1 Ċemplet is-Segretarja ta' Fr Cini biex tgħidilna li r-repliki tal-Għajn il-Kbira li kellhom isiru huma lesti u staqsiet jekk il-Kunsill huwa interessat ikun interessat jixtri xi waħda, l-prezz huwa ta' €100. Il-qies huwa ta' 35 b'50 centimetru il-replika. Il-Kunsill ma aċċettax. Is-Sindku qal li s-Salezjani kienu talbu biex jagħmlu ir-replika tal-Għajn il-Kbira. Peress li sa mill-ewwel Kunsill, il-Kunsill kien għamel replika biex jingħataw bhala tifkira f'okkażjonijiet speċjali lil persuni distinti li jzuru l-lokalita`, il-Kunsill ma qabilx li issir replika` min haddiehor. Barra minhekk Fr Cini kien talab li jagħmel l-arma tal-Kunsill fuqhom iżda ma ingħatax permess.
- 3.2.2 Saret laqgħa ta' konsultazzjoni organizzata mill-MEUSAC nhar il-Hamis 18 ta' Ottubru 2012 dwar il-pjan ta' azzjoni nazzjonali fuq l-użu tal-pesticidi.
- 3.2.3 E-mail mir-Rappreżentanza għall-Unjoni Ewropeja f'Malta rigward dibattitu pubbliku fuq is-suq komuni Ewropew li saret nhar is-Sibt 20 ta' Ottubru 2012.
- 3.2.4 Saret talba mill-GreenMT biex il-Kunsill jibagħtilhom l-*invoice* tal-*administration fees* tal-gbir tal-iskart riċiklat għall-perjodu min April



Kunsill Lokali Fontana

- sa Ġunju 2012. Sa issa sar il-hlas sax-xahar ta' Marzu 2012 u ta' żewġ attivitajiet kulturali.
- 3.2.5 E-mail minghand l-Assoċjazzjoni tal-Kunsilli Lokali (AKL) li ser issir laqgħa għall-Kunsilliera ta' Malta u Għawdex nhar is-Sibt 10 ta' Novembru 2012, id-Dolmen il-Qawra. Ir-registrazzjoni għal laqgħa tibda fid-8.45 a.m. Din hija wahda mill-laqgħat statutorji imsemmija fir-regolamenti tal-AKL. Intbagħat l-programm tal-laqgħa kif ukoll l-minuti ta' l-aħħar laqgħa li kienet saret. Min hu interessat li jattendi irid jagħti d-dettalji sal-llum peress li l-aħħar żmien biex tintbagħat l-lista bl-ammont dovut hu sa nhar il-Ġimgħa 2 ta' Novembru. Il-hlas hu ta' 50 ewro għal kull persuna.
- 3.2.6 E-mail minghand Transport Malta rigward ir-rotot għat-tfal tal-iskola kif ser joperaw, partikularment min fejn ser jagħaddu.
- 3.2.7 E-mail mid-Dipartiment tal-Kunsilli Lokali dwar informazzjoni fuq l-*Commission Work Programme for 2013 – Europe for Citizens programme*.
- 3.2.8 E-mail minghand Water Services Corporation rigward il-Freephone number il-ġdid.
- 3.2.9 E-mail mill-Uffiċju tal-Kultura ta' Għawdex dwar il-Programm ta' attivitajiet għal-żmien il-Karnival tas-sena li ġejja.
- 3.2.10 E-mail mill-Klabb Ħilti fi hdan il-Fondazzjoni għal-Servizzi Edukattivi. Ser issir attivita' ta' jumejn nhar l-1 u 2 ta' Novembru 2012 bit-tema' Jumejn fir-razzett taz-zija Ċett.
- 3.2.11 E-mail mill-Kunsill Lokali ta' Bormla fuq attivita' li giet imtella fis-6 ta' Ottubru 2012 bit-tema *Bormla Dockfest 2012*.
- 3.2.12 E-mail mill-Kunsill Lokali ta' Hal Balzan fuq attivita' li giet imtella nhar il-5 ta' Ottubru 2012 bit-tema *Lejla Interkulturali Balzanija*.
- 3.2.13 Is-Segretarju Eżekuttiv tar-Regjun t'Għawdex talabna l-Bandiera tal-Kunsill biex din tittella fi Triq ir-Repubblika nhar Jum Għawdex. Din itbagħtet iżda l-Kunsill gie infurmat li l-qies kien żgħir wisq u talbu biex l-Kunsill jagħmel wahda ikbar. Is-Sindku waqt l-laqgħa tar-Regjun informahom jekk din jistax jagħmilha r-Regjun stess peress li din minnu biss ser tintuża. Ir-risposta tar-Regjun kienet li dan ma kienx possibli. F'dan r-rigward, biex il-Kunsill Lokali tal-Fontana seta' jordnata l-bandiera, l-ispiza tagħha riedet tiġi approvata fil-laqgħa iżda dan ma kienx possibli peress li l-laqgħa kienet ser issir wara d-data ta' meta r-Regjun iridha.
- 3.2.14 E-mail mir-Regjun Għawdex li tikkoncerna tibdil fir-rati tal-Wardens ta' meta jiġu ingaġġati. L-Kunsill gie infurmat li għalmenu f'Għawdex dawn ser jibqgħu l-istess.
- 3.2.15 E-mail mir-Regjun Għawdex fuq il-programm tal-Laqgħa Ġenerali Annwali kif ukoll dwar l-attivitajiet li ser jittellgħu biex jikkommemoraw Jum Għawdex.



Kunsill Lokali Fontana

- 3.2.16 E-mail mid-Dipartiment tal-Kunsilli Lokali rigward proġett li qed tnedi il-Malta Communications Authority bl-isem ta' *'Proġett Epitome'* li hu *co-financed* mill-Unjoni Ewropeja. Dan ser jiprovdi taħriġ fl-użu tal-computer għal-negozzi żgħar u medji. Il-Kors ser ikun offrut ukoll f'Għawdex u ser jitratta numru ta' suġġetti fi tliet *modules* li huma *Customer Relationship Management, Finance* u *Technology Management*. L-applikazzjonijiet għalqu fid-19 ta' Ottubru 2012 u jibda fil-bidu ta' Novembru 2012. Trid tagħmel deposit ta' 100 euros bħala garanzija biex ikun żgurat li wiehed jattendi mill-anqas 75% tal-lezzjonijiet. Fl-aħħar tinghata ċertifikat mill-Malta Qualifications Council. Il-Kunsill ma jistax japplika għax mhux entita' kummerċjali.
- 3.2.17 E-mail minghand l-*Malta Competition and Consumer Affairs Authority* fejn ġew mitluba dettalji tal-*playingfield* minhabba spezzjonijiet li suppost isiru min din l-Awtorita. L-Aġent Segretarju Eżekuttiv informa lil-Awtorita li bħalissa parti mill-*playingfield* huwa magħluq minhabba xogħol ta' kostruzzjoni. L-Awtorita talbet biex tiġi notifikata dan jerga jkun miftuħ għall-pubbliku. F'dan ir-rigward is-Sindku qal li skond rapport li kien sar lill-Kunsill iż-żurzieqa li tinsab maqlugħa minhabba l-kostruzzjoni tal-garaxxijiet għandha bżonn xi modifikazzjonijiet. Il-Kunsill qabel li jsiru. Ippropona ukoll biex jekk il-Kunsill jaqbel tinxxtara xi bandla oħra biex it-tfal ikollhom aktar fejn jilgħabu. Il-Kunsill qabel.
- 3.2.18 Mistoqsija Parlamentari Numru 36439 mil-Onor. Justyne Caruana li tirrigwarda Triq San Martin u trejġet il-Ħarrub. Qed jiġi mitlub biex trejġet il-Ħarrub tinghata wiċċ permanenti peress li kull meta qegħda tagħmel ix-xita l-ilmijiet qed ikaxkru żrar lejn triq San Martin bir-riżultat li dan qed ikun ta' inkonvenjent għar-residenti. Il-Kunsill irrisponda li peress din it-triq għada bla wiċċ, ma taqgħax taħt ir-responsabilta' tiegħu iżda taħt il-Gvern Ċentrali. Barra minhekk, ma jistax jitkaxkar minn trejġet il-Ħarrub għal-triq San Martin peress li triq San Martin tiġi fuq ir-riħ ta' trejġet il-Ħarrub. Min naħa tiegħu l-Ministeru għall-Għawdex irrisponda li din ma taqgħax taħt r-responsabilta' tiegħu anqas.
- 3.2.19 E-mail mill-Kummissjoni Interdjoċesana Ambjent fuq jum l-Ħolqien u fuq l-kwalita' ta' l-arja li wiehed jieħu.
- 3.2.20 E-mail minghand Alpha Briggs Mediterranean Ltd fuq kors tal-First Aid li ser jagħmlu. L-Aġent Segretarju Eżekuttiv staqsa fejn ser isir. Jidher li dan ser isir Malta iżda jekk il-Kunsill ikun interessat, dan jista' jsir Għawdex ukoll basta tiġi provduta kamra bl-*overhead projector* u *screen*, kif ukoll minimu ta' 12 il-persuna. Il-prezz huwa ta' €100 għal kull persuna.
- 3.2.21 Korrispondenza ta' e-mails bejn il-Perit Ivana Farrugia għan-nom tal-Kunsill u l-Perit Lucien Mario Stafrace għan-nom ta' Transport Malta rigward il-ftuħ tal-bokka tax-xelter fejn il-Perit Stafrace talab lil l-Perit



Farrugia tirrevedi l-proposti. Dan sar kif gie mitlub izda sa issa l-Kunsill għadu ma irċieva l-ebda risposta jekk dan t-tibdil kienx approvat jew le. Is-Sindku qal li t-tibdil propost gie approvat mill-MEPA.

- 3.2.22 Mistoqsija Parlamentari Numru 36748 mill-Onor Justyne Caruana fejn staqsiet meta ser tiġi asfaltata Trejjet Wara l-Idjar. Il-Kunsill wieġeb li din it-trejqa ma taqgħax tahtu peress li għada qatt ma saret u biex jintwera dan intbagħtu tlett ritratti lid-Dipartiment tal-Kunsilli Lokali.
- 3.2.23 Ittra mingħand Alberta Fire Safety & Security fejn qeda tghid li s-Sur Christian Gauci li kien jahdem mal-Kumpanija m'għadtx fadallu x'jaqsam ma' l-operat tagħha.
- 3.2.24 E-mail mingħand il-Kunsill Malta għall-Kultura u l-Arti fejn giet mitluba lista ta' Attivitajiet kulturali li jsiru f'Jannar, Frar u Marzu dejjem jekk ikun hawn fil-Fontana.
- 3.2.25 E-mail mingħand il-Konsulent għal-Ospitalita` u Turizmu, is-Sur Tony Coleiro f'isem il-Lukanda Calypso. Dan qed jgħid li l-lukanda konċernata ser timbarka fuq strategija ta' informazzjoni biex tgholli l-bejgħ matul is-sena kollha b'sostenn mill-Awtorita` Maltija għat-Turizmu. L-għan hu li jinvolvu lill-Kunsilli Lokali f'din l-istrategija l-għdida. Dawn ser jippromowtjaw l-attrazzjonijiet fil-Lokalitajiet flimkien mal-kultura u l-artiġġjanat li wieħed isib fihom.
- 3.2.26 E-mail mingħand Puttinu Cares fejn staqsew jekk hawnx NGO's fil-Fontana. Wara li l-Aġent Segretarju Eżekuttiv iċċekja mall-Kappillan, irriżulta li fil-Lokalita` tal-Fontana ma hawnx NGO's registrati.
- 3.2.27 Saret stedina mill- Kamra tan-Negozju għal-Għawdex għal *Business Breakfast* organizzat mir-Rappreżentanza tal-Kummissjoni Ewropea f'Malta flimkien mal-Kamra tan-Negozju għal Għawdex li sar fil-Lukanda Kempinski San Lawrenz fis-17 ta' Ottubru 2012.
- 3.2.28 E-mail mill-Fondazzjoni *Inspire* li nediet l-programm għal-għbir ta' fondi peress li ser tkun l-organizzazzjoni benefiċarja uffiċjali tal-*Land Rover Malta Marathon* li ser issir fl-24 ta' Frar 2013.
- 3.2.29 E-mail mill-Kunsill Lokali tan-Nadur li tikkonċerna ċ-ċelebrazzjonijiet ta' Jum il-Kunsill.
- 3.2.30 Mistoqsija Parlamentari Numru 36855 fejn gie mistoqsi kemm kien hemm sejhiet biex jiġu igagġati nies mal-Kunsilli li izda ma jinkludux dawk ta' Segretarji Eżekuttivi. Fil-kaz ta' dan l-Kunsill ma kien hemm l-ebda sejhja.
- 3.2.31 E-mail mill-WasteServ Malta. Ser jiġi organizzat l-*European Week for Waste Reduction (EWWR)* fejn qed jinwitaw awtoritajiet, NGO's u stabilimenti Edukattivi biex jirreklamaw l-azzjonijiet li hađu biex inaqsu l-ammont ta' żibel jew inkella jiġu b'ideat kif dan jista jonqos. Dan ser isir bejn is-17 u l-25 ta' Novembru 2012 Malta. Ir-registrazzjonijiet jagħlqu fil-31 ta' Ottubru 2012.



Kunsill Lokali Fontana

- 3.2.32 E-mail mill-Fondazzjoni għas-Servizzi Edukattivi peress li ser tkun qegħda torganizza l-*Young Writers Club*. Dan ser ikun imtella bejn it-23 t'Ottubru u l-11 ta' Diċembru 2012.
- 3.2.33 E-mail mill-Kunsill tal-Floriana li organizza l-attività Ġenna ta' Ġonna. Din saret fil-21 ta' Ottubru 2012.
- 3.2.34 Il-laqgħa Annwali Plenarja tal-Kumitat Reġjonali għal-Għawdex saret nhar is-Sibt 27 ta' Ottubru 2012 fil-Lukanda Calypso, Marsalforn. Ġew mistiedna is-Sur Michael Grech (Chairman tal-Gozo Business Chamber), is-Sur Joe Muscat (CEO tal-Gozo Tourism Association) u l-ekonomista Dr Gordon Cordina. Attendew is-Sindku u l-kunsillier is-Sur Horace Micallef.
- 3.2.35 E-mail min *Puttinu Cares Cancer Foundation (GOZO)* fejn qed jitolbu biex l-Kunsilli t'Għawdex jghinu fil-kawża tagħhom permezz ta' attività li fl-istess hin tkun qed tkabbar l-għarfien dwar din il-fondazzjoni. Minn naħa tagħhom huma lesti li jgħatu l-assistenza meħtieġa.
- 3.2.36 Ittra mill-*Maltese Olympic Committee* li ser jorganizza l-*MOC Sports Awards* f'Diċembru li ġej fejn ser jingħata premju lil dak l-Kunsill li jkun ta l-aktar kontribut lill-isport Malti. L-applikazzjonijiet iridu jintbagħtu sa mhux aktar tard mill-lum l-Erbgħa 31 ta' Ottubru 2012. Dan il-kontribut jiġi rikonoxxut meta:
- Jiġu organizzati attivitatijiet sportivi anke bejn l-iskejjel tal-lokal;
 - Isiru seminars dwar l-isport u s-saħħa fizika;
 - Jghinu ill-għaqdiet sportivi tal-lokal;
 - Jiġu kostruwiti faċilitajiet sportivi godda jew jiġu rrangati dawk qodma;
 - Jiġu kostruwiti monumenti godda b'tema sportiva.
- 3.2.37 Intbagħat leaflet min *The Mdina Experience* b'informazzjoni fuq l-attrazzjonijiet li joffru kif ukoll il-prezzijiet ta' dawn l-attrazzjonijiet.
- 3.2.38 Stedina mill-*Gozo Tourism Association* għat-tnedija ta' l-*online booking portal* li saret il-Ġimgħa 26 ta' Ottubru 2012 fil-Kappella ta' Santa Ċeċilja hdejn l-*Heliport*.
- 3.2.39 Il-Green MT bagħtu ċ-ċekkijiet imwiegħda ta' Jum il-Fontana għas-snin 2010 u 2011, kif ukoll l-ammonti dovuti ta' kull ġimgħa min Settembru ta' l-2011 sa nofs Marzu ta' l-2012 għal-ammont totali ta' €1,840. Il-Green MT jixtiequ ukoll jiltaqgħu mall-Kunsill biex jiġi diskuss il-ftehim għas-snin 2013 u 2014. Is-Sindku qal li talabhom jagħtu lill-Kunsill zewġ bins tal-iskart separat. Rigward il-ftehim għas-snin 2013 u 2014, is-Sindku qal li biex dan jiġi diskuss, l-kumpanija konċernata għandha tagħmel il-pagamenti kollha



Kunsill Lokali Fontana

dovuti lill-Kunsill, jiġifieri dawk li fadal min nofs Marzu sa l-aħħar ta' Ottubru 2012.

- 3.2.40 Ittra mibgħuta mill-*Gozo Horse Racing Association* fejn jidher li ser jorganizzaw *Gozo Local Council Heats* fil-festa tal-Kuncizzjoni f'Diċembru. Il-ħsieb hu li kull Sindku jew rappreżentant jirkeb ma gerrej preferibilmment mill-Lokalita' tiegħu u ssir sfilata fil-bidu, u wara titqassam tifikira lil kull parteċipant u l-premijiet lir-rebbieħa bis-sehem tas-Sindki. Ix-xewqa hi li kull Kunsill jagħti l-ġhajna tiegħu sabiex din l-attività tirnexxi. Ser jitwaħlu arbli għal kull Kunsill u jittelgħu l-bnadar tal-Kunsilli li jipparteċipaw. Il-kontribut li Kunsill irid jagħmel huwa ta' €200.
- 3.2.41 Ittra mill-ETC li tikkonċerna l-iskema 'Xogħol fil-Komunita'. Intbagħtet ukoll *template* ta' l-attendenza biex l-ħaddiema li jaqgħu taħt din l-iskema iridu jimlew u trid tintbagħat kull xahar. Barra min hekk jista min żmien għal żmien ikun hemm spezzjonijiet mill-Uffiċċjali ta' l-ETC.
- 3.2.42 Ittra mingħand is-Sur Joseph Tabone ta' Triq il-Ġhajna, Fontana. Huwa qed jitlob biex quddiem il-ħanut tiegħu issir kaxxa biex ma jipparjkawx peress li qeda tkun ta' kuljum problema xhin jiġi biex isir il-ħatt u t-togħbija tax-xogħol. L-Aġent Segretarju Eżekuttiv ikkuntatja lis-Sur Tabone li peress ser tinqala t-triq, t-talba għandha terġa titressaq meta x-xogħol jitlesta għax-xorta jkun sar għalxejn, u dan dejjem sakemm ma jkunx hemm żviluppi oħra qabel. Is-Sur Tabone qabel.
- 3.2.43 Ittra mibgħuta mid-Direttorat għas-Saħħa tal-Pjanti fejn sa l-aħħar tax-xahar ta' Novembru qed jintalab li jintbagħatilhom kemm sar bexx ta' Siġar tal-Palm minħabba l-bumunqar l-aħmar. Is-Sindku staqsa x'tip ta' bexx jintuza biex il-Kunsill ikun jista jixtri minħabba ż-żewġ palmiet tal-belveder ta' Mulejja. Qal ukoll li dawn il-palmiet għandhom il-fuq min 30 sena u ħasra jekk dawn imutu.
- 3.2.44 L-Assoċjazzjoni tas-Segretarji Eżekuttivi bagħtet ċirkulari lill-Kunsilli għal min hu interessat li jattendi għall-Kongress tas-Segretarji Eżekuttivi tal-Kunsilli mill-pajjiżi Ewropej li ser isir fi Spanja bejn it-23 u l-24 ta' Novembru 2012.
- 3.2.45 E-mail mingħand is-Sur Victor Ellul li jaħdem il-Ministeru tal-Finanzi. Huwa għadu kif lesta ktieb fuq l-isorja tal-Football Femminili f'Malta. Il-qliegh ser ikun b'risq Puttinu Cares. Kull ma talab jekk il-Kunsill, k'irid jagħti donazzjoni lill-istess Puttinu Cares. L-Aġent Segretarju Eżekuttiv informa lis-Sur Ellul li dan mhux possibli peress li l-Kunsill ma jistax jagħmel donazzjonijiet. Izda hu xorta waħda ser jibgħat ktieb.
- 3.2.46 Id-Dipartiment tal-Kunsilli Lokali bagħat e-mail biex ifakkar li kull devoluzzjoni trid issir skond Memo 25/1999 – Devoluzzjoni Lokali, billi tintbagħat l-applikazzjoni li hija standard lid-Dipartiment stess u mhux lid-Dipartiment ta' l-Artijiet.



Kunsill Lokali Fontana

3.3 Ilmenti

- 3.3.1 Ilment imressaq mis-Sur Peter Ray li joqgħod fil-fond 137, St Joseph, Triq il-Għajn, fejn qed jitlob biex il-Kunsill jagħmel xi haġa peress li hemm min qed jixhet l-ikel lill-qtates f'nofs tat-triq u qiegħed iħammeġ kullimkien. Ġie deċis li issir tabella biex ma jibqax jintrema ikel iżjed fl-art.

4. Għażla ta' Segretarju Eżekuttiv

- 4.1 Beda l-proċess għal-hatra ta' Segretarju Eżekuttiv tal-Kunsill billi giet ippubblikata s-sejha għal dawk eliġibli. Din ser tagħlaq fit-2 ta' Novembru 2012. Issa, dejjem jekk ikun hemm applikanti eliġibli li jkun imiss hu li jinħatar l-bord ta' l-għażla.
- Il-Membri tal-Kunsill preżenti qed jitolbu biex la darba jiġi biex jinħatar il-Bord tal-għażla huma ma jixtiequx ikunu membri kif ukoll li sakemm ma tkun qegħda tinkiser l-ebda liġi, dan il-Bord għandu jinħatar mid-Dipartiment tal-Gvern Lokali.

5. Għoti tal-Offerti

- 5.1 Offerta FONQ04/2012: *To clear watercourse from accumulated debris and reinstatement of dry stone walls* (Proġett ko-finanzjat mill-Ministeru għal Għawdex taht it-tieni skema tal-Eko-Għawdex). L-Aġent Segretarju nforma lill-Membri tal-Kunsill li l-kuntrattur *J Portelli Projects Property Developers* li rebaħ din l-offerta, informa l-Kunsill b'ittra li qed jirtira l-offerta tiegħu.
- 5.2 Offerta FONQ 07/2012: *Patching works using Hot Asphalt in various streets of Fontana*. Min spezzjoni li għamel is-Sindku waqt ix-xogħol li kien qed isir fi Triq is-Sajjieda deher li dan ma kienx qed isir kif suppost peress li l-ħxuna kienet madwar żewġ pulzjeri u għalhekk il-kuntrattur twaqqaf wara konsultazzjoni mall-Perit Saliba sakemm issir laqgħa mall-kuntrattur. Is-Sindku informa lill-Kunsill li l-kuntrattur beda x-xogħol minhajr ma informa` la lill-Kunsill u lanqas lill-Perit. Kien diġa twettaq ukoll ix-xogħol ta' *Patching* fi Triq Għajn Tuta.
- 5.3 Offerta FONQ 08/2012: *Resurfacing of Triq Wied Siekel with tal-Qawwi paving stone* (Proġett ko-finanzjat mill-Unjoni Ewropea taht il-Programm *European Agricultural Fund for Rural Development 2007-2013*).
- Ġie iffirmit il-kuntratt mall-*Gozo Action Group* biex il-Kunsill ikun jista jiffirma l-kuntratt ma' *Gatt Tarmac Ltd* halli jibda x-xogħol fuq it-tieni fażi ta' Wied Siekel. Il-Kunsill baġhat ukoll kopja tad-dokument



tal-offerta lill-istess *Gozo Action Group* biex jikkonferma li kollox kien konformi mar-regolamenti stabiliti iżda sa issa l-Kunsill għadu ma irċevix risposta.

Is-Sindku qal li informa lill-kuntrattur konċernat biex ix-xogħol isir kemm jista jkun malajr la t-temp għadu jippermetti peress li l-post tal-proġett huwa vulnerabli għal-ilmijiet tax-xita.

5.4 Il-Kunsill irċieva żewġ kwotazzjonijiet ta' tlett fanali biex jitwaħħlu fit-tarf ta' Triq ta' Mulejja. Dawn huma minghand:

1. Is-Sur Richard Cauchi għall-prezz ta' €195; u
2. Is-Sur Chris Gauci għall-prezz ta' €162 u li qed jgħid li €33 minnhom huma tal-bozoz.

Il-Kunsill qabel fuq li għandhom jinxtraw dawk ta' l-irhas offerent jigifieri dawk tas-Sur Chris Gauci għall-prezz ta' €162.

5.5 Il-Kunsill irċieva kwotazzjoni għas-suffet tat-toilets tas-Sala tal-Komunita', li jiffurmaw parti mill-bini tat-Tieni Fazi taċ-Ċentru Ċiviku. Din inxtehtet mis-Sur Raymond Saliba għall-prezz ta' €560. Wara li ġew murija l-madum ipprezentati mis-Sur Raymond Saliba, il-Kunsill qabel fuq il-maduma tal-Gyps u qabel li tinghata din l-offerta.

5.6 Ġie maqbul li l-art bil-konkos tal-garaxxijiet tinghata lill-istess kuntrattur li għaddej bix-xogħol tal-bini tagħhom, jigifieri lis-Sur Carmel Grima.

5.7 Ġie maqbul ukoll li t-tizjin tal-Milied jagħmluh is-Sur Michael Bugeja b'zieda fit-tizjin fit-toroq Kardinal Alessandru Franchi u John Gaspard Le Merchant, u s-Sur George Schembri f'isem il-parroċċa f'parti min Triq il-Għajn bejn il-knisja u Triq il-Kappillan Guzepp Hili.

5.7 Wara li ġew evalwati l-kampjuni tal-madum li s-Sindku ġabar min varji hwienet, ġie maqbul mill-Kunsill li jinxtara dak ta' Vella Falzon peress huma kienu l-unika kampjuni li joqorbu lejn dak li xtaq il-Kunsill.

5.8 Wara osservazzjoni mis-Sindku tal-madum taz-zuntier meta twaħħal, ġie innutat li l-wiċċ tiegħu kien qed jitqaxxar u għalhekk il-Kunsill permezz ta' e-mail informa lid-ditta` A.F. Ellis minghand min inxtrata biex qabel ma jsir xi forma ta' pagament tiġi risolta` din il-problema. Il-Kunsill qabel.

5.9 L-aċċessorji tat-toilets tat-tieni fazi taċ-Ċentru Ċiviku ġie maqbul li jinxtraw minghand Newline Living Concept.

6. Mistoqsijiet

6.1 Ma kienx hemm mistopsijiet.



Kunsill Lokali Fontana

7. Approvazzjoni ta' Kontijiet

- 7.1 Ċedola ta' pagamenti annessa. Il-Membri lkoll qablu li jsiru l-pagamenti murija fiċ-Ċedola annessa.

8. Mozzjonijiet

- 8.1 Is-Sinjorina Monica Farrugia qed titlob li titressaq mozzjoni halli tiġi imsemmija triq għal mibki l-ex-Kappillan Mons Ġorġ Bezzina. Jidher illi bħalissa ma hemm l-ebda triq li tista tissemma għall-mibki kappillan peress li kollha fihom isem.

9. Materji Ohra

- 9.1 Paul Cassar min *Colomba Flag Makers* informa l-Kunsill li l-Bandiera tar-Regjun ser tiswa €105.
- 9.2 Intbagħtet l-*claim* tal-pannelli fotovoltajiċi tat-tieni fazi li taqgħa taht l-iskema 10/2010 – Skema dwar proġetti ta' Energija Alternattiva. Għal dan id-Dipartiment tal-Kunsilli Lokali għadda lil Kunsill €5,600.
- 9.3 Id-Dipartiment tal-Kunsilli Lokali talab lill-Kunsill Lokali lista ta' attivitajiet li saru taht l-iskema 'Inizjattivi Sportivi Kunsilli Lokali 2012. Il-Kunsill informa lid-Dipartiment li saru żewġ attivitajiet li huma 'Festa Tfal' u l-'Sports Fest'.
- 9.4 Ġiet mimlija u mibghuta l-applikazzjoni lil ETC biex tiġi ingaġġata persuna taht l-iskema '*Community Inclusive Employment Scheme*'. Il-Kunsill irċieva lista ta' ħames persuni li jissodisfaw it-talbiet li għamel il-Kunsill. Dawn il-persuni għandhom jibgħatu s-CV tagħhom sad-9 ta' Novembru 2012. Imbagħad isir l-*interview* ta' min ikun bagħat s-CV u jiġi infurmat lis-Sur Thomas Sammut bir-riżultat.
- 9.5 Il-Kunsill irċieva il-pagament mid-Dipartiment li jkopri l-perjodu tar-raba' kwart tas-sena. Min dan l-ammont ġew imnaqsa €120 tas-servizz tal-*Wifi*.
- 9.6 Il-Kunsill irċieva l-kont biex tithallas l-*membership* li għandu mal-Gozo Action Group tas-snin 2011 u 2012.
- 9.7 Mario Mallia bagħat ħames stampi ta' *bins* differenti. Ġie mitlub ukoll biex meta jkun ġej Għawdex iġib xi wħud minnhom biex il-Kunsill jara jekk jaqbilx ma' l-ambjent ta' fejn huwa maħsub li jitpoġġa.
- 9.8 Żaru l-lokalita' żewġ għalliema mill-Kulleġġ Stella Maris tal-Gzira fejn ingħataw informazzjoni fuq l-Għajn tal-Ħasselin mis-Sindku u wara iltaqgħu ukoll mas-Sur Anton Cassar sid il-*Fontana Cottage* fejn iddiskutew x'jistgħu juru lill-istudenti li għandhom iżuru l-lokalita' fis-7 ta' Novembru 2012. Il-Kunsill irċieva wkoll il-programm għal



Kunsill Lokali Fontana

- dakinhar taż-żjara. L-Aġent Segretarju Eżekuttiv qal li l-iskola għandha tiġi infurmata fid-dawl tal-fatt li minhabba raġunijiet mhux mistennija l-*Fontana Cottage* kellhu jgħalaq.
- 9.9 Saret laqgħa mal-*Foundation for Social Welfare Standards* fl-uffiċini l-godda ta' l-ETC r-Rabat li irrigwardad l-*ME2 Project* li jinvolvi l-ingaġġ ta' persuni b'diżabilita. Il-laqgħa ittrattat l-iskema li l-Kunsill applika għaliha biex jingagġa persuna. Dan sar l-Ġimgħa 19 ta' Ottubru 2012. Attendew is-Sindku u l-Aġent Segretarju Eżekuttiv.
- 9.10 Sar *information seminar* għas-Segretarji Eżekuttivi fl-24 ta' Ottubru 2012 ġewwa *Mediterranean Conference Centre* il-Belt Valletta.
- 9.11 Intbagħtet lid-Dipartiment tas-Saħħa l-lista tal-persuni li inkitbu biex jingħataw l-labra tal-influenza. Il-Kunsill ġie mogħti l-labar biex din tkun tista tingħata liema labar iridu jingabru mil-infermier li ser jagħmel l-injezzjoni. Is-Sindku qal biex il-Kunsill jara jekk is-Sur Alfred Xerri li s-soltu jagħmel din l-injezzjoni hux interessat din s-sena wkoll u biex tiġi iffissata ġurnata halli din issir kemm jista jkun malajr.
- 9.12 Saret laqgħa l-Ministeru għall-Għawdex fuq il-bini tat-Triq il-Għajn mill-Knisja l-isfel fejn l-Kunsill ressaq erba' punti li intbagħtu ukoll lil Transport Malta:
1. Li quddiem il-Knisja ikun aċċessibli fit-2 ta' Diċembru 2012 minhabba l-festa ta' Sant' Indrija;
 2. Xhin ikun qed isir it-thammil hdejn il-Għajn, biex sa fejn hu possibli ma jitkissirx ix-xogħol tal-purfidu għax dan sewa' hafna flus biex sar;
 3. Biex il-bankini jergġhu isiru tal-*bricks* bħalma huma bħalissa halli tkun haġa waħda tul it-triq kollha;
 4. Halli l-ilma tax-xita jibqa niezze għal fejn il-Għajn peress li bħalissa xhin jagħmel il-wied parti mill-ilma qed jaqleb go Triq Għajn Tuta. Għal laqgħa attendew is-Sindku u l-Aġent Segretarju Eżekuttiv għan-nom tal-Kunsill waqt li għall-Ministeru għal-Għawdex attendew id-Direttur Ġenerali Ms Rita Cutajar, is-Segretarja Privata tal-Ministru Ms Claire Camilleri, u l-Perit Angelo Portelli.
- 9.13 Ġie iffirmit l-permess li Transport Malta hargħet lill-*Road Construction* biex jibda x-xogħol fuq Triq il-Għajn. Fih inkluz l-kundizzjonijiet li l-Kunsill ressaq waqt il-laqgħa li kellu l-Ministeru.
- 9.14 Il-Haddiem tal-Kunsill is-Sur Joe Mercieca fix-xahar ta' Ottubru daħal tlett darbiet bejn is-2.00 p.m. u l-4.00 p.m. u li jiġu 9 siegħat *time-off*.
- 9.15 Il-kumpanija Galea Curmi Engineering bagħtet l-applikazzjoni lill-Enemalta tal-*Floodlights* li ser jiġu installati fir-replika tal-Għajn tal-Logog maġenb l-Għajn il-Kbira kif ukoll dik għal tlett fanali fi Triq il-



Kunsill Lokali Fontana

- Ghajn u dan wara li r-residenti ma kellhomx oġġezzjoni li dawn it-tlett fanali jitwawhlu mal-faċċata tagħhom.
- 9.16 Wara korrispondenza bit-telephone bejn id-Dipartiment ta' Eko Ghawdex il-Kunsill fuq it-tigdid tal-permess, ġie deċiż li tinbagħat ittra lill-istess Dipartiment halli l-Kunsill jagħmel il-fanali *energy saving* fit-toroq li għadt fadal isiru. Dan anke peress li kien it-tieni proġett magħżul mid-Dipartiment ta' Eko Ghawdex wara dak tatt-tindif ta' Wied ix-Xlendi, peress li skond il-Perit jidher ċar li għadt fadal daqxejn biex dan il-permess johroġ.
- Is-Sindku qal li l-permess għadu fl-*screening stage* u jidher ċar li dan il-proġett mhux ser jilhaq isir f'din il-legislatura. Qal ukoll biex f'kaz li l-fondi ta' Eko Ghawdex ma jkunux jistgħu jintużaw minhabba dewmien żejjed fit-tigdid tal-permess, il-Kunsill ser japplika taħt fond inniedi mill-bank HSBC flimkien mal-Kunsill tal-Munxar. Dan ser isir biex l-ispiza tkun aktar sostenibli għall-Kunsill minhabba l-limitazzjonijiet ta' fondi.
- 9.17 Il-Perit Ġanni Saliba bagħat kopja tal-*method statement* li bagħtu l-Ecoserv ta' kif ser isir it-tindif tal-wied. Bagħtu ukoll quotation ta' kemm ser jiswa x-xogħol tal-monitoraġġ. Għal 6 ijiem il-prezz hu ta' 2,320 ewro minhajr il-VAT u għal kull ġurnata extra hu ta' 220 ewro minhajr il-VAT.
- 9.18 Sar depożitu ta' €5,600 fil-kont bankarju tal-Kunsill mid-Dipartiment tal-Kunsilli Lokali bhala l-ammont dovut li l-Kunsill kien eliġibli li jirċievi fuq it-twaħħil tal-pannelli fotovoltajċi.
- 9.19 Is-Sur Joseph Mangion li ha hsieb l-organizzazzjoni tal-Festival tan-nar bagħat ittra biex jispjega ftit ir-raġuni għalfejn ma kienx qed jirrispondi l-mobile. Qal ukoll li ser jagħmel min kollox biex jgħaddi l-*invoices* tal-logħob tan-nar halli l-Kunsill ikun jista jagħmel it-talba għal-fondi eliġibli taħt skema mahruġa mid-Dipartiment tal-Gvern Lokali.
- 9.20 Is-Sur Freddie Schembri li joqgħod l-Awstralja ser ikun hawn għal żmien il-festa u jixtieq li jkun mistieden għas-serata lejla Maltiija li issir għal dik il-ħabta fl-okkażżjoni tal-festa tar-raħal. Il-Kunsill qal li min naħa tiegħu ma jorganizza l-ebda serata Maltija u għalhekk is-Sur Schembri għandu jiġi infurmat biex jekk huwa interessat l-aħjar jitkellem mall-Kappillan.
- 9.21 Is-Sur Guido Zammit mill-ETC informa l-Kunsill li l-kuntratt tas-Sur Joscar Camilleri ġie imġedded għas-sitt xhur li ġejjin b'seħħ mit-12 ta' Novembru 2012.
- 9.22 Il-Perit Gordon Vella bagħat il-pjanta ta' fejn ġej il-Monument tas-Sajjieda fuq il-bejt tat-tieni fażi taċ-Ċentru Ċiviku.
- 9.23 Is-Sindku qal li d-DVD tal-Festival tan-Nar lest ukoll. Dan sar mis-Sur John Cordina



Kunsill Lokali Fontana

- 9.24 Is-Sindku staqsa jekk il-Kunsill jaqbilx biex jekk ma tinstabx statwa tal-Qalb ta' Gesu għan-niċċa li hemm fi Triq l-Isptar San Ġiljan, issir waħda ta' San Ġużepp. Il-Kunsill qabel.
- 9.25 Is-Sindku ippropona żewġ hargiet hargiet, waħda f'Malta u oħra f'Għawdex. Il-Kunsill qabel.
- 9.26 Saret ħarga soċjo-kulturali f'Malta fl-okkażżjoni tan- *Notte Bianca* li saret fil-Belt Valletta. Attendew 32 persuna fosthom is-Sindku.
- 9.27 Is-Sindku attenda laqgħa oħra tal-Kumitat sezzjonali li saret fil-Banca Giuratale.
- 9.28 Beda x-xogħol tat-tħammil u l-bini tat-tielet fażi taċ-Ċentru Ċiviku fi Triq ta' Mulejja.
- 9.29 Sar *culvert* għall-ilma bejn iz-zuntier tal-knisja parrokkjali u l-bejt tat-tieni fażi taċ-Ċentru Ċiviku, kif ukoll saret it-tiswija taz-zuntier b' madum ġdid fejn kienet saret il-ħsara waqt it-twaqqieġ tal-fond 191 fi Triq il-Għajn.
- 9.30 Is-Sindku flimkien mal-Perit Ivana Farrugia attendew għall-Bord tal-MEPA f'*Hexagon House* il-Marsa, fejn ġie approvat li jinfetaħ bieb fi trejket ix-Xagħri għax-xelter ta' Pjazza l-Għejjun.
- 9.31 Is-Sindku u l-kunsillier is-Sur Horace Micallef attendew il-laqgħa annwali tar-Regjun t'Għawdex li saret fil- Lukanda Calypso Marsalforn.
- 9.32 Is-Sindku attenda għall-attivitajiet li jfakkru Jum Għawdex fejn kien hemm korteo minn Pjazza Indipendenza sal-Katidral. Dan kien akkumpanjat mil-Banda Dants Margerita ta' Sannat. Wara kien hemm konċelebrazzjoni fil-Katidral. Wara il-quddies sar t-tqegħid ta' kuruna mal-mafkar tal-Arċipriet Saverio Cassar. Sar ukoll diskors mil-President Reġjonali Dr Samuel Azzopardi. Wara kien hemm riċeviment fil-Banka Guratale.
- 9.33 Is-Sindku informa wkoll lill-Kunsill li beda x-xogħol fuq it-tieni fażi ta' Triq ix-Xlendi li min Pjazza l-Għejjun sa twassal sa quddiem il-knisja parrokkjali. Din qegħda ssir mill-Ministeru għal-Għawdex b'fondi tal-Unjoni Ewropeja.
- 9.34 Is-Sindku u l-Aġent Segretarju Eżekuttiv marru l-Bank of Valletta jiċċekjaw jekk iċ-ċekkijiet li kienu ingħataw lis-Sur Joseph Magion kienux issarfu peress li kien għadt hemm minnhom li għadhom ma ingħatawx. Irriżulta li parti minnhom kienu għadhom ma issarfulx fosthom dak ta' St Leonard's Fireworks Factory ta' Hal Kirkop. Għalhekk ġie deciz li jiġi ibblukkat dak iċ-ċekk biss. Wara reġa` inhareġ mill-ġdid u intbagħat direttament lilhom.



Kunsill Lokali Fontana

10. Jum il-Fontana 2012

- 10.1 Ġie maqbul li għal-Jum il-Fontana jsiru l-istess attivitajiet tas-soltu. Jigifieri, il-wirja fis-Sala tal-Komunita`, il-quddiesa ta' radt il-ħajr li issir fis-6.00p.m., u wara l-programm flimkien mar-riċeviment li jiġu imtellighin fl-istess sala u ħarġa f'Għawdex u oħra f'Malta.
- Rigward l-għoti ta' Ġieħ il-Fontana s-Sindku innomina lil Fr Alex Refalo li kien l-amministratur Parrokjali għal-sena u nofs bejn Marzu tal-2008 u Settembru 2009, waqt li l-Kunsillier is-Sur Horace Micallef innomina lis-Sur Frankie Camilleri li kien ha il-ħaddiem tas-sena 2011 fil-qasam tat-turiżmu għal-Għawdex. Il-Kunsill għażel lis-Sur Frankie Camilleri biex din is-sena jiġi mogħti Ġieħ il-Fontana peress li s-Sur Camilleri ġie appoġjat ukoll mill-Kunsillier is-Sur Lorry Apap.

Il-laqgħa spiċċat fit-7.45p.m. u sar qbil li l-laqgħa li jmiss għandha ssir nhar it-30 ta' Novembru 2012, fil-5.30p.m.

Louis Stefan Magrin
Aġent Segretarju Eżekuttiv

Saviour Borg
Sindku